


---

Navayojana Saphalyam

——  
నవయోజనాసాఫల్యమ్

——  
Document Information



---

Text title : Navayojana Saphalyam

File name : navayojanAsAphalyam.itx

Category : misc, sanskritgeet

Location : doc\_z\_misc\_general

Author : Kapiladeva Dwivedi

Proofread by : Mandar Mali

Translated by : Mandar Mali

Description/comments : Rashtragitanjali, Kapiladeva Dwivedi (Ed.)

Acknowledge-Permission: Kapiladeva Dwivedi, Vishvabharati Anusandhan Parishad, Varanasi

Latest update : May 1, 2020

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

May 31, 2020

*sanskritdocuments.org*

---



నవయోజనాసాఫల్యమ్



(ద్రుతవిలమ్బితమ్)

సుఖద-సిద్ధికరం నవయోజనం  
దిశతు భారత-భూ-వలయే సుఖమ్ ।  
అనుదినం జనతా జన-తాప-హ  
స్వకృతిభిశ్చ సమర్థనమేధయేత్ ॥  
ఇదమభేద్య-తమస్తతి-నాశకం  
దురిత-దుష్కృత-దైన్య-నివారకమ్ ।  
సుకృత శాన్తి-సుధారస-వర్షకం  
జయతు సంతమేవ నియోజనమ్ ॥  
వసన-భోజన-పేయ-సముచ్చయో  
భవన-భూతి-నివాస-సుఖోచ్చయ ।  
కృషి-సమున్నతి-రాష్ట్ర-గుణోచ్చయో  
వసతు భారత-భూ-జనతాఽఽలయే ॥  
నవ-నవోద్యమ-శక్తి-ప్రదోద్యమోఽ-  
నవరతం వసు వృద్ధి-కరః శ్రమమ్ ।  
సతతమాత్మ హితాయ శ్రమాశ్రయో  
దిశతి రామ సుఖౌఘ సమేధితమ్ ॥  
కృషికృతౌ నలకూప-సమాశ్రయం  
ప్రతిదిశం తనుతే కృషి-వర్ధనమ్ ।  
హరితిమా హరతే కృషకాఽఽవలే  
సకల-దుఃఖతతిం సుఖ-సాధనే ॥  
భవన-హీన-జనైర్భవనం కృతం  
అవని-హీన-నరైరవని శ్రితా ।  
వసన-హీన-న్యభిర్వసనం ఘృతం

కృషి-విహీన-నరైః కృషిభూర్వృతా ॥

ప్రతివిశం నగరేషు సుఖోచ్చయ  
ప్రతిపదం సుషమా శ్రమిణా గృహే ।  
భవన భోజన-సౌఖ్య సముచ్చయోః  
వసన వాస-ముఖం తనుతే హితమ్ ॥

నవ-విధాన-సమాశ్రయణేన యద్  
హితమిదం విహితం హిత కామ్యయా ।  
ఋణజ-బద్ధన-గ్రస్త-జనావలిః  
సుఖద-ముక్తిమహో లభతేతరామ్ ॥

ధనివరా ధన సజ్గహమేవ యే  
హితధియా వ్యధధుర్ధురితావహామ్ ।  
సకలమేవ తు తద్ధన-సజ్గహం  
అపహృతం నృ-హితాయ ప్రశాసకైః ॥

నిఖిల-గ్రామచయేఽద్య విరాజతే  
విపుల విద్యుదుపస్క-ర-సజ్గహా ।  
కృషిజ ధాన్యతతివసనావలిం  
నవ-వికాసజ-సౌఖ్య-సముచ్చయ ॥

సుఖవిధా వివిధా నగరేషు చ  
ప్రతిపదం వితనోతి సుఖశ్రియమ్ ।  
సరణీ-నీర-ప్రకాశ-గృహాశ్రయా  
కతివిధా సువిధా నహి లమ్భితా ॥

సతతమద్య విలోక్యత ఏవ యత్  
ప్రశమితా జన-తాప-కరీ కృతిః ।  
బటుజనే నగరే న పురేఽపి చ  
క్వచిద-శాన్తి-తతిస్తనుతే పదమ్ ॥

బటుజనే వితతాఽభిరుచిర్గుణైః  
శ్రమచయే రుచిరా హితధీ శ్రితా ।  
జన హితాయ సమాజ-సుఖాయ తే  
శ్రమమవేక్ష్య హితం దధతే శివమ్ ॥

పఠన పాఠన-సాధన సజ్గ్రహే  
 హితతతిం తనుతేత్ర ప్రశాసనమ్ ।  
 బటుజనస్య చ శిక్షక-సంహతే  
 దీశతి శాసనమద్య సుఖావలిమ్ ॥

గుణధి-గాన్ధి మహాత్మభిరాశ్రితా  
 భరత భూ-విషయే రుచిరా స్థితిః ।  
 సుఖమహో స హి స్వప్న-సముచ్చయ  
 సఫలతామిహ యాతి సుఖావహా ॥

ప్రతిదినం యదుపైత్యుపయోగితా ।  
 తదిహ వస్తు నియన్త్రిత-మూల్యకమ్ ।  
 న సహతేత్ర-వివృద్ధిమథః క్వచిద్  
 అనయ-వారణ-దారుణ శాసనమ్ ॥

కృషక-కర్మణి యే నియతం రతాః,  
 ధరణిమాపురిమే కృపి-కర్మణే ।  
 వితరతీహ ప్రశాసన-సూత్రకం  
 జలమలం విమలం ప్రవరం-బీజమ్ ॥

లయముపైతి కురీతి-ప్రధా-ఖిలా  
 ప్రశమమేతి దివం గమనం క్షుధా ।  
 సుఖదమేత్యనుశాసన-జాలకం  
 ఉదయమేతి చ భారత-గౌరవమ్ ॥

ప్రతిదేశం పరివర్తనమీక్ష్యతే  
 ప్రతిగృహం ధన ధాన్య-సముచ్చయ ।  
 ప్రతిజనం జనతా హిత లాలసా  
 ప్రతిపలం ప్రగతి సుఖ-సాధనే ॥

వరద-యోజన-కార్యమిదం ముదే  
 సుఖ-సమున్నతి శాన్తి-హితావహమ్ ।  
 జన-మనః సు దధద్ నవచేతనా  
 సకలలోక-సమర్థనమావహేత్ ॥

*Navayojana Saphalyam*

pdf was typeset on May 31, 2020

Please send corrections to [sanskrit@cheerful.com](mailto:sanskrit@cheerful.com)

